

عصمت نبی اکرم ﷺ

سید مزمول حسین نقوی*
muzammilmilhussainnaqvi5@gmail.com

کلیدی کلمات: عصمت، علم کلام، عقلی قباحت، مخاص،

خلاصہ

بلاشک و شبہ انبیاء کی بعثت کا مقصد انسانوں کی تربیت کرنا ہے۔ تربیت اس وقت موثر ہو سکتی ہے جب مرتبی پسندیدہ صفات کا حاصل ہو۔ اس کے قول و فعل میں تضاد ہے۔ لہذا ضروری ہے کہ انبیاء بعثت کے بعد یا بعثت سے پہلے اپنی پوری زندگی میں گناہوں سے دور رہیں، کیونکہ اگر کسی شخص نے اپنی عمر کا تھوڑا سا حصہ بھی گناہوں میں گزارا ہو تو ایسا شخص لوگوں کو اپنے قول و فعل سے متاثر نہیں کر سکتا۔ جب لوگ اس سے متاثر نہیں ہوں گے تو اس کے آنے کا مقصد ختم ہو جائے گا۔ اس عقل دلیل کے علاوہ بہت سی آیات بھی انبیاء کی عصمت پر دلالت کرتی ہیں۔ قرآن انبیاء کو مخاص کہتا ہے۔ یعنی اللہ کے خاص بندے جنہیں شیطان گراہ نہیں کر سکتا۔ اس کے علاوہ عصمت انبیاء پر روائی دلائل بھی موجود ہیں۔ اس مقالے کا موضوع عصمت رسول ﷺ ہے اور اس میں ان آیات کی درست تفسیر اور تاویل پیش کی گئی ہے جن سے یہ ظاہر ہوتا ہے کہ معاذ اللہ آپ سے کوئی خط اور خلاف عصمت فعل سرزد ہو۔

*۔ ذا رسیٹ نور الہدی فاصلاتی نظام تعلیم، بارہ کبو اسلام آباد

تعارف

اس میں کوئی شک نہیں ہے کہ انبیاء کرام کی بعثت کا مقصد انسانوں کی تربیت اور ان کی رہنمائی ہے۔ تربیت اس وقت منحصر ہو سکتی ہے جب مرتبی ایسی صفات کا حامل ہو جو پسندیدہ ہوں۔ اس کے قول و فعل میں تضاد نہ ہو۔ اگر ایسا ہو تو پھر اس کی تمام تر رہنمائی بیکار ہو جائے گی۔ مثلاً اگر کوئی ڈاکٹر شراب کے نقصانات پر زور دیتا ہو اور لوگوں کو اس کے پینے سے منع کرتا ہو، لیکن خود شراب پیتا ہو تو شراب کے خلاف اس کی تمام تحریریں اور تقریریں بے کار جائیں گی۔ اس طرح اگر دینی رہبر خود گناہ کرتا ہو تو دوسرا کے اس کی بات مان سکتے ہیں۔ لہذا انبیاء کرام کے لیے ضروری ہے کہ وہ بعثت کے بعد یا بعثت سے پہلے اپنی پوری زندگی میں گناہوں سے دور رہیں۔ ان کا دامن ہر قسم کے قول و فعل کی کمزوری سے پاک ہونا چاہیے۔ کیونکہ اگر کسی شخص نے اپنی عمر کا تھوڑا سا حصہ بھی لوگوں کے درمیان گناہ اور محضیت میں گزارا ہو تو ایسا شخص بعد میں لوگوں کے دلوں میں گھر نہیں کر سکتا اور انہیں اپنے قول و فعل سے متاثر نہیں کر سکتا۔ جب لوگ اس سے متاثر نہیں ہوں گے تو اس کی بات کیسے سین گے۔ اس طرح اس کے آنے کا مقصد ختم ہو جائے گا۔ جیسے علم کلام کی اصطلاح میں نقش غرض کہا جاتا ہے۔ جو عقلی طور پر فتح ہے۔ اور خدا سے فعل فتح سرزد نہیں ہوتا۔ اس عقلی دلیل کے علاوہ بہت سی آیات اور روایات بھی انبیاء کی عصمت پر دلالت کرتی ہیں۔

عصمت انبیاء پر قرآنی دلائل

۱۔ قرآن بعض افراد کو ”مُخْلَصٌ“ کہتا ہے۔ یعنی اللہ کے خالص بندے۔ یہ ایسے افراد ہیں جنہیں شیطان بھی گمراہ نہیں کر سکتا۔ جیسا کہ ارشاد ہوتا ہے۔

”قَالَ فَيَعِزِّلُكَ لَا غَيْرَهُمْ أَجْبَعُونَ۝ إِلَّا عِبَادَكَ مِنْهُمُ الْمُخْلَصِينَ“ (۱)

ترجمہ: ”اس نے کہا مجھے تیری عزت کی قسم میں ان سب کو بہ کادوں گا مگر ان میں سے جو تیرے مخلص بندے ہوں۔“

شیطان کا کام ہی گمراہ کرنا ہے۔ اس کی کوشش ہوتی ہے کہ ہر شخص کو گمراہ کیا جائے۔ اس کا یہ کہنا کہ مخلص کو گمراہ نہیں کروں گا اس کی وجہ یہ ہے کہ انہیں گمراہ کرنا ممکن نہیں ہے۔ لیکن یہاں سوال یہ ہے

کہ یہ ”مُخْلَصٌ“ کون ہیں؟ جواب یہ ہے کہ مخلصین کا ہم ترین مصدق انبیاء ﷺ ہیں۔ قرآن میں بہت سے انبیاء، کا نام لے کر انہیں مخلصین کہا گیا ہے۔

”وَإِذْ كُنْتُ عِبَادَتَنَا إِبْرَاهِيمَ إِسْحَاقَ وَيَعْقُوبَ أُولَئِكَ الْيَقِيدِيَّ وَالْأَبْصَارِ إِنَّا أَخْلَصْنَاهُمْ بِخَالِصَةٍ

ذِكْرِي الدَّارِ“ (2)

ترجمہ: ”اور ہمارے بندوں ابراہیم، اسحاق اور یعقوب کو یاد کرو جو طاقت اور بصیرت کے حامل تھے۔ ہم نے انہیں ایک خاص صفت کی وجہ سے مخلص بنایا ہے اور وہ صفت آخرت کا ذکر ہے۔“

اس طرح سورہ مریم میں ہے:

”وَإِذْ كُنْتُ فِي الْكِتَابِ مُوسَىٰ إِنَّهُ كَانَ مُخْلَصًا وَكَانَ رَسُولًا نَّبِيًّا“ (3)

ترجمہ: ”اور اس کتاب میں موسیٰ کا بھی ذکر کرو جو کہ مخلص اور نبی تھے۔“

سورہ یوسف میں خدا فرماتا ہے:

”إِنَّهُ مِنْ عِبَادِنَا السُّلْطَانِيَّ“ (4)

ترجمہ: ”یقیناً وہ ہمارے مخلص بندوں میں سے تھے۔“

اللہ تعالیٰ نے انبیاء ﷺ کی اطاعت کا حکم دیا ہے۔ اس میں کسی قسم کی قید یا شرط نہیں لگائی، بلکہ مطلق ہکا ہے کہ ان کی اطاعت کرو۔ جیسا کہ ارشاد فرماتا ہے:

”وَمَا أَرْسَلْنَا مِنْ رَّسُولٍ إِلَّا لِيَطَّاعَ إِذَا دَعَنَ اللَّهُ“ (5)

ترجمہ: ”اور ہم نے کسی رسول کو نہیں بھیجا مگر صرف اس نے کہ حکم خدا سے اس کی اطاعت کی جائے۔“

مطلق اطاعت اسی صورت میں صحیح ہے جب وہ خدا کی اطاعت کی طرح ہو۔ ان کی اطاعت خدا کی اطاعت کے منافی نہ ہو۔ وگرنہ تناقض اور تضاد پیش آئے گا۔ اس حوالے سے فخر الدین رازی اپنی کتاب مفاتیح الشیب جو کہ تفسیر کبیر کے نام سے مشہور ہے میں آیت ”يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكَ الْأَمْرِ مِنْكُمْ“ کی تفسیر میں لکھتے ہیں:

اللہ تعالیٰ نے اولیٰ امر کی اطاعت کا حکم دیا ہے لہذا اس کا مخصوص ہونا ضروری ہے۔ کیونکہ اگر وہ خطاب اور گناہوں سے مخصوص نہیں ہوگا۔ بعض اوقات گناہ کامر تکب ہو گا تو حکم خدا سے اس کی اطاعت ضروری ہوگی۔ دوسری طرف چونکہ گناہ ہے اور خدا نے گناہ کرنے سے منع کیا ہے تو لازم آئے گا کہ ایک طرف خدا اس کا حکم دے رہا ہے اور دوسری طرف اس سے منع کر رہا ہے۔ یہ تناقض ہے جو کہ عقلی طور پر قتیح ہے اور خدا سے قتیح سرزد نہیں ہوتا۔ لہذا ضروری ہے کہ اولیٰ امر مخصوص ہو۔ (6)

فخر الدین رازی کے استدلال سے ثابت ہوتا ہے کہ اولیٰ امر کا مخصوص ہونا ضروری ہے۔ یہی استدلال اطیعوا الرسول میں آئے گا۔ لہذا رسول کا مخصوص ہونا بھی ضروری ہے۔

عصمت انبیاء پر روائی دلائل

۱۔ امام صادقؑ فرماتے ہیں:

”الأنبياء والوصياء لا ذنب لهم لأنهم معصومون مطهرون“ (7)

ترجمہ: ”انبیاء اور وصیاء کسی گناہ کے مر تکب نہیں ہوتے کیونکہ وہ پاکیزہ اور مخصوص ہوتے ہیں۔“

۲۔ رسول خدا ﷺ فرماتے ہیں:

”أنا على والحسين والحسين وتسعة من ولد الحسين معصومون“ (8)

ترجمہ: ”میں اور علی اور حسن اور حسین اور حسین کی اولاد سے نو فرزند پاکیزہ اور مخصوص ہیں۔“

ان عقلی اور نقلي دلائل کے ہوتے ہوئے اگر کسی آیت سے یہ ظاہر ہوتا ہو کہ کسی نبی سے کوئی گناہ سرزد ہوا ہے تو اس میں ہمارے فہم کا قصور ہے۔ یعنی جو ہم سمجھ رہے ہیں، آیت وہ نہیں کہہ رہی۔ بلکہ کسی اور مطلب کی طرف اشارہ کر رہی ہے جس کی طرف ہم نے توجہ نہیں کی۔ اگر ان آیات سے انبیاء کا گناہ ثابت ہو تو یہ آیات ان آیات سے مکارا جائیں گی جو ان کی عصمت پر دلالت کرتی ہیں۔ اس طرح آیات میں تضاد لازم آئے گا۔ حالانکہ قرآن اس کی نفی کرتا ہے۔

چونکہ اس مقالے کا موضوع عصمت رسول عربی ﷺ ہے لہذا ہم صرف ان آیات کا ذکر کریں گے جو آنحضرت ﷺ کے متعلق ہیں اور جن سے یہ ظاہر ہوتا ہے کہ معاذ اللہ آپ سے کوئی خطاسرزد ہوئی ہے

جس کی وجہ سے اللہ تعالیٰ آپؐ کی سرزنش کر رہا ہے۔ لیکن اس سے پہلے ان آیات کا ذکر کرتے ہیں جو آپؐ کی عصمت پر دلالت کرتی ہیں۔

اے وہ آیات جو آپؐ کی اطاعت کا حکم دیتی ہیں

1. ”قُلْ أَطِيعُ اللَّهَ وَالرَّسُولَ إِن تَوْلُوا فَإِنَّ اللَّهَ لَيَحِبُّ الْكَافِرِينَ“ (9)

ترجمہ: ”کہہ دیجئے: اللہ اور رسول کی اطاعت کرو پس اگر وہ لوگ روگردانی کریں تو اللہ کافروں سے محبت نہیں کرتا۔“

2. ”وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ“ (10)

ترجمہ: ”اور اللہ اور رسول کی اطاعت کرو تاکہ تم پر حرم کیا جائے۔“

اس طرح کی بیس (20) آیات قرآن کریم میں موجود ہیں جن میں اللہ تعالیٰ کا حکم ہے کہ اس کے رسول ﷺ کی اطاعت کی جائے۔ یہ اطاعت مطلوب ہے، ان آیات میں ایسی کوئی شرط نہیں لگائی گئی کہ فلاں وقت میں اطاعت کرنی ہے اور فلاں میں نہیں۔ فلاں کام میں اطاعت کرنی ہے، فلاں میں نہیں۔ اس سے یہی ثابت ہوتا ہے کہ آنحضرت ﷺ کا ہر فعل اور ہر قول خدا کی نگاہ میں صحیح ہے اور جو فعل اور قول خدا کی نگاہ میں صحیح ہو وہ گناہ کے زمرے میں نہیں آتا۔

۲۔ وَمَا آتَاهُمُ الرَّسُولُ فَخُذُوهُ وَمَا نَهَاكُمْ عَنْهُ فَاتَّهُوا وَأَثْقَلُوا اللَّهَ إِنَّ اللَّهَ شَدِيدُ الْعِقَابِ (11)

ترجمہ: ”اور رسول جو تمہیں دے دیں وہ لے لو اور جس سے روک دیں اس سے رک جاؤ اور اللہ سے ڈر و یقیناً خدا کا عذاب بڑا سخت ہے۔“

اس آیت سے ظاہر ہوتا ہے کہ رسول کے اوامر اور نوایی پر عمل کرنا ہی تقویٰ الہی ہے اور ان کی نافرمانی سخت عذاب کا باعث بنتی ہے۔ کیونکہ رسول خدا ﷺ کی اطاعت اللہ کی اطاعت ہے اور ان کی فرمانی اللہ کی نافرمانی ہے۔ من یطع الرسول فقد اطاع الله جس نے رسول ﷺ کی اطاعت کی گویا اس نے خدا کی اطاعت کی۔

پس اجر و ثواب اور سزا و عذاب کا دار و مدار خدا کی اطاعت و نافرمانی پر ہے۔ کیا یہ عدل اللہ کے منانی نہیں ہے کہ عام انسان خدا کی نافرمانی کرے۔ تو سزا کا مستحق قرار پائے اور رسول نافرمانی کرے تو سزا سے محفوظ رہے۔

۳۔ ”وَإِن كَادُوا لَيَقْتُلُونَكَ عَنِ الْدِّينِ أَوْ حَيْنَا إِنِّي كَلِيلٌ عَنْ تَفْتِيرِي عَلَيْنَا غَيْرُهُ وَإِذَا لَمْ تَخْدُلْكَ حَدِيلًا وَلَوْلَا

أَن شَبَّثْتَكَ لَقَدْ كِدْرِثَ تَرَكْنُ إِلَيْهِمْ شَيْئًا قَبِيلًا“ (۱۲)

ترجمہ: ”اور یہ لوگ آپ کو اس وحی سے منحرف کرنے کی کوشش کر رہے تھے جو ہم نے آپ پر کی ہے تاکہ آپ وحی سے ہٹ کر کوئی اور بات گڑ کر ہماری طرف منسوب کریں ایسی صورت میں وہ ضرور آپ کو دوست بنالیتے۔ اگر ہم آپ کو ثابت قدم نہ رکھتے تو یقیناً آپ کچھ نہ کچھ ان کی طرف مائل ہو جاتے“

یہاں بعض مفسرین نے اس کے شان نزول کو دیکھتے ہوئے آنحضرت کو غیر معموم قرار دیا ہے۔ ایک شان نزول یہ بیان کیا گیا ہے کہ مشرکین نے رسول خدا الشافعیہ سے کہا کہ وہ ہمارے خداوں کو برا بھلانہ کہیں اور غلاموں اور بہت لوگوں جو کہ آپ پر ایمان لا پکھے ہیں کو خود سے دور رکھیں تاکہ ہم آپ کے پاس میٹھے کر قرآن سن سکیں یادوسری روایت کے مطابق مشرکین نے آپ سے کہا آپ ایک دفعہ ہمارے خداوں کو سلام کر دیں تو ہم آپ پر ایمان لے آئیں گے۔ قریب تھا کہ آنحضرت الشافعیہ راضی ہو جاتے لیکن آیت نے سخت لمحے میں آپ کو منع کر دیا۔

لیکن اگر غور کیا جائے تو معلوم ہو جائے کا کہ یہی آیت آپ کی عصمت کی دلیل ہے۔ کیونکہ آیت کا مفہوم یہ ہے کہ وہ آپ کو منحرف کرنے کی کوشش کر رہے تھے۔ ابھی انہوں نے آپ کو منحرف نہیں کہا۔ ان کی یہ کوشش کامیاب کیوں نہیں ہوئی۔ آگے والی آیت اس کا جواب دے رہی اگر ہم تجھے ثابت قدم نہ رکھتے تو قریب تھا کہ تو تھوڑا سا ان کی طرف مائل ہو جاتا ہے: ”**وَلَوْلَا أَنْ شَبَّثْتَكَ لَقَدْ كِدْرِثَ تَرَكْنُ إِلَيْهِمْ شَيْئًا قَبِيلًا**“ یعنی: ”اگر ہم تجھے ثابت قدم نہ رکھتے تو قریب تھا کہ تو تھوڑا سا ان کی طرف مائل ہو جاتا۔“

یہ آیت دو جملوں سے مرکب ہے۔ وَلَوْلَا أَنْ ثَبَّتْنَاكَ جو کہ شرط ہے اور لَقَدْ كِدْثَ تَرَكَنْ إِلَيْهِمْ شَيْئًا قَلِيلًا۔ اس کا معنی یہ ہے کہ اگر ہم تجھے نبوت اور عصمت کے ذریعے ثابت قدم نہ رکھتے تو قریب تھا کہ مائل ہو جاتا۔ مفہوم یہ ہے کہ چونکہ ہم نے تجھے ثابت قدم رکھا ہے اس لئے تو ان کی طرف مائل ہی نہیں ہوا نہ صرف مائل نہیں ہوا بلکہ میلان کے قریب بھی نہیں ہوا چونکہ ”وَلَوْلَا كَيْ جَزَ الْقَدْ كِدْثَ“ ہے جس کے معنی قریب ہونے کے ہیں۔

اگرچہ انسانی فطرت کا تقاضا ہے کہ جب اتنے لوگ اصرار کر رہے ہوں تو مان لیا جائے، لیکن رسول خدا اللّٰہُ عَلٰیہِ الرّحْمٰنُ الرّحِیْمُ ایسا نہیں کرتے چونکہ خدا نے انہیں دین پر واجبات کی ادائیگی، محمرات سے اجتناب اور ہر قسم کی خطلا سے محفوظ رکھا ہے۔ یہ صرف اس واقعہ میں نہیں ہے کہ خدا نے انہیں بچایا ہے۔ بلکہ یہ ثابت قدیم ہر موقعہ اور ہر حال میں ہے۔ جس طرح دوسری آیت ہے:

”وَلَوْلَا فَضْلُ اللّٰهِ عَلَيْكَ وَرَحْمَتُهُ لَهُمَّتْ طَائِفَةٌ مِّنْهُمْ أَنْ يُضْلُلُوكَ وَمَا يُضْلِلُونَ إِلَّا أَنْفَسَهُمْ وَمَا يَعْصِمُ وَذَكَرَ مِنْ شَيْءٍ وَأَنْزَلَ اللّٰهُ عَنِيكَ الْكِتَابَ وَالْحِكْمَةَ وَعَلَيْكَ مَا لَمْ تَكُنْ تَعْلَمُ وَكَانَ فَضْلُ اللّٰهِ عَلَيْكَ عَظِيمًا“ (13)

ترجمہ: ”اگر آپ پر خدا کا فضل اور اس کی رحمت نہ ہوتی تو ایک گروہ نے آپ کو گمراہ کرنے کا ارادہ کر لیا تھا یہ خود تو گمراہ کر سکتے ہیں لیکن تجھے نقصان نہیں پہنچا سکتے۔ اور اللہ نے آپ پر کتاب اور حکمت نازل کی ہے اور جو تیرے پاس نہیں تھا وہ سب علم تجھے دے دیا اور خدا کا آپ پر بہت بڑا فضل و کرم ہے۔“

اس آیت سے واضح ہو جاتا ہے کہ رسول خدا اللّٰہُ عَلٰیہِ الرّحْمٰنُ الرّحِیْمُ نے احکام اللہ بیان کرنے میں غلطی کرتے ہیں نہ کسی فیصلہ کرنے میں غلطی کرتے اور نہ کوئی غلط کام انجام دیتے ہیں چونکہ خدا نے انہیں کتاب بھی دی ہے حکمت بھی دی ہے اور ہر شے کا علم بھی دیا اور یہ بہت بڑا فضل ہے۔

اب ہم ان آیات اور روایات کا ذکر کرتے ہیں جن سے بعض افراد نے یہ استدلال کیا ہے کہ رسول خدا اللّٰہُ عَلٰیہِ الرّحْمٰنُ الرّحِیْمُ سے غلطی ہوئی تھی اور خدا نے آپ کو سرزنش کی ہے۔ یہ آیات مختلف انداز کی ہیں۔ بعض آیات جملہ شرطیہ کی شکل میں ہیں۔ بعض میں استغفار کی بات ہوتی ہے۔ بعض میں معاف کرنے کی

بات ہوئی ہے۔ بعض میں ذنب کا لفظ آیا ہے۔ ان آیات سے ظاہر ہوتا ہے کہ رسول خدا ﷺ سے کچھ ایسے افعال سرزد ہوئے ہیں کہ قرآن یہ بتیں کر رہا ہے۔ دراصل ان آیات کا مقصد کچھ اور ہے جنہیں بعض افراد نے سمجھنے کی کوشش نہیں کی۔

۱۔ وہ آیات جو جملہ شرطیہ کی شکل میں ہیں۔

الف: سورہ بقرہ میں خدا فرماتا ہے:

”وَلَن تَرْجِعُ عَنْكَ الْيُمُودُ وَلَا إِلَصَارَى حَتَّىٰ تَتَبَعَ مِلَّتَهُمْ قُلْ إِنَّ هُدًى اللَّهِ هُوَ الْهُدَىٰ وَلَيْسَ

اتَّبَعْتَ أَهْوَاءَهُمْ بَعْدَ الَّذِي جَاءَكَ مِنَ الْعِلْمِ مَا لَكَ مِنَ اللَّهِ مِنْ وَلِيٍّ وَلَا نَصِيرٍ“ (۱۴)

ترجمہ: ”علم کے آنے کے بعد بھی اگر آپ نے یہود و نصاریٰ کی پیروی کی تو پھر خدا کے عذاب سے بچانے والا نہ کوئی سرپرست ہو گا نہ مددگار۔“

جبکہ آیت ۱۲۵ میں فرمایا:

”وَلَيْسَ أَتَيْتَ الَّذِينَ أُوتُوا الْكِتَابَ بِكُلِّ أَكِيدَةٍ مَا تَبَعَّوْ قِبْلَتَكَ وَمَا أَنْتَ بِتَابِعٍ قِبْلَتَهُمْ وَمَا

بَعْضُهُمْ بِتَابِعٍ قِبْلَةَ بَغْضٍ وَلَيْسَ أَتَبَعَتْ أَهْوَاءَهُمْ مِنْ بَعْدِ مَا جَاءَكَ مِنَ الْعِلْمِ إِنَّكَ إِذَا لَيْسَ

الظَّالِمِينَ“ (۱۵)

ترجمہ: ”اور اگر آپ اہل کتاب کے سامنے ہر قسم کی نشانی لے آئیں پھر بھی یہ لوگ آپ کے قبلے کی پیروی نہیں کریں گے اور نہ آپ ان کے قبلے کی اتباع کرنے والے ہیں اور نہ ان میں سے کوئی دوسرا کے قبلے کی اتباع کرنے پر تیار ہے اور (پھر بایہ ہے کہ) آپ کے پاس جو علم آپ کا ہے اس کے بعد بھی اگر آپ لوگوں کی خواہشات کی پیروی کرنے لگیں تو آپ زیادتی کرنے والوں میں ہوں گے۔“

ب: سورہ زمر میں ہے:

”وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَيْسَ كُثْرَةً كَثِيرٌ بَلَىٰ يَحْبَطُنَّ عَمَلُكُ وَلَتَكُونُنَّ مِنَ الْخَالِسِينَ“ (۱۶)

ترجمہ: ”اوہ آپ کی طرف اور آپ سے پہلے والوں کی طرف میںی وہی کی گئی کہ اگر تم نے شرک کیا تو تمہارا عمل ضائع ہو جائے گا اور تم نقصان اٹھانے والوں میں سے ہو جاؤ گے۔“

ج: سورہ حلقہ میں ہے:

”وَلَوْ تَقُولَ عَيْنَا بَعْضَ الْأَقَوِيلِ لَاَخَذْنَا مِنْهُ بِالْيَبِينِ ۝ ثُمَّ لَقَطَعْنَا مِنْهُ الْوَتِينَ“ (۱۷)

ترجمہ: ”اور اگر یہ رسول ہماری طرف سے کوئی بات گھڑ لیتا تو ہم اس کے ہاتھ کو کپڑ لیتے اور پھر اس کی گردن اڑا دیتے۔“

ان آیات میں حرف شرط استعمال ہوا ہے جو اس بات کی دلیل ہے کہ نہ شرط واقع ہوئی ہے نہ جزا۔ جس طرح ہم کسی فعل ہونے والے بچے سے کہتے ہیں اگر تم محنت کرتے تو پاس ہو جاتے۔ اس جملے سے معلوم ہوا ہے کہ بچے نے محنت نہیں کی۔ اس پاس بھی نہیں ہوا۔ گویا شرط اور جزا دونوں واقع نہیں ہوئیں۔ مذکورہ آیات بھی اسی طرح ہیں۔ اگر آپ اہل کتاب کی خواہشات کا اتباع کرتے تو ظالم کمالاتے۔ نہ آپ نے ان کی پیروی کی نہ آپ کاشتار ظالموں میں ہوا۔ اگر آپ شرک کرتے تو اعمال ضائع ہو جاتے۔ نہ آپ نے شرک کیا نہ آپ کے اعمال ضائع ہوئے۔ اگر آپ خدا کی طرف کوئی منہٹ بات منسوب کرتے تو خدا آپ کی گردن اڑا دیتا۔ نہ آپ نے کوئی بات منسوب کی نہ آپ کی گردن اڑائی گئی۔ مختصر یہ کہ جزا کانہ ہونا اس بات کی دلیل ہے کہ شرط بھی واقع نہیں ہوئی۔ جس طرح سورہ انبیاء آیت ۲۲ میں ہے کہ ”لَوْ كَانَ فِيهِ مَا أَلِهَةٌ إِلَّا اللَّهُ لَفَسَدَتَا“ اگر زمین و آسمان میں اللہ کے علاوہ اور خدا بھی ہوتے تو زمین و آسمان تباہ ہو جاتے۔ یہاں زمین و آسمان کا قائم رہنا اور تباہ نہ ہونا اس بات کی دلیل ہے کہ اللہ کے علاوہ اور کوئی خدا نہیں ہے۔

اب یہ سوال ذہن میں آتا ہے کہ جب اس طرح نہ ہوا ہے اور نہ ہونا ہے تو ان آیات کے بیان کرنے کا مقصد کیا ہے؟ کیونکہ قرآن کی کوئی آیت بھی بغیر کسی مقصد کے نہیں ہوئی، بلکہ کسی نہ کسی حکم یا نکتے کو بیان کر رہی ہوتی ہے۔ یہاں ہم چند ممکنہ نکات کی طرف اشارہ کرتے ہیں۔

الف: یہ آیات رسول خدا الشافعیۃ کی انسانی فطرت کی طرف اشارہ کرتی ہیں، یعنی رسول بھی ایک انسان ہے اور جس طرح عام انسانوں سے گناہوں کا سرزد ہونا ممکن ہے اسی طرح آنحضرت الشافعیۃ بھی گناہ کرنے پر قادر ہیں۔ اس کے باوجود گناہ نہیں کرتے اور ان کا کمال ہے۔ اگر کوئی گناہ پر قادر نہ ہو اور گناہ نہ کرے تو اس میں اس کا کوئی کمال نہیں ہے۔ ایک شخص پیدائشی انداہا ہو اور یہ کہے

کہ میں نے آج تک کسی نامحرم کو نہیں دیکھا تو اگرچہ اس سے یہ گناہ نہیں ہوا، لیکن اس میں اس کا کوئی کمال نہیں ہے۔ ہاں آنکھوں والا ہے کہ میں نے نہیں دیکھا تو یہ کمال ہے۔ اسی طرح انبیاء علیہم السلام گناہوں پر قادر ہوتے ہیں، لیکن عظمت الٰہی اور گناہوں کی پستی کی بنابرائے مر تکب نہیں ہوتے اور یہی ان کا کمال ہے۔ اسی بنا پر خدا کی ان پر خصوصی عنایت ہوتی ہے اور وہ مقام عصمت پر فائز ہوتے ہیں۔

ب: ان آیات کا ایک ہدف لوگوں کی تربیت کرنا اور ایسے گناہوں سے اجتناب کرنے کی تاکید کرنا بھی ہے۔ اس طرح کا انداز بیان خود سر اور متکبرانہ سوچ رکھنے والے افراد کے لئے مفید ہوتا ہے انہیں یہ سوچنے پر مجبور کر دیتا ہے کہ اگر ایسا گناہ کرنے پر خدا اپنے نبی کے لئے بھی سزا کی بات کرتا ہے تو وہ تو نبی سے افضل نہیں ہے اور نہ ہی نبی سے زیادہ خدا کو محبوب ہے کہ اگر وہ گناہ کرے گا تو خدا کچھ نہیں کہے گا۔

چونکہ اس طرح کے خطاب لوگوں پر زیادہ اثر انداز ہوتے ہیں اور ان کی تربیت میں اہم کردار لا کرتے ہیں اس لئے ایسے انداز ہر زبان میں موجود ہیں۔ مثلاً عربی میں ہے ”ایاک اعنی واسیعی یا جاریہ“ یعنی: ”کہہ تو تمہیں رہی ہوں لیکن اے پُوسن مراد تو ہے۔“ یا اردو میں کہا جاتا ہے: ”کہوں بیٹی کو سناؤں بہو کو۔“ اسی طرح فارسی میں کہتے ہیں بہ درمی گویم تادیوار بشود۔ یعنی: ”دروازے کو کہوں تاکہ دیوار سن لے۔“ مختصر یہ کہ ایسے انداز بیان میں مخاطب سامنے والا ہوتا ہے لیکن مراد کوئی اور ہوتا ہے۔ یہاں بھی خطاب رسول خدا ﷺ سے ہو رہا ہے لیکن مراد دوسرے افراد ہیں۔

۲۔ وہ آیات جن میں آپ کو استغفار کرنے کے لئے کہا گیا ہے۔

الف: سورہ نساء آیت ۱۰۲ میں خدا فرماتا ہے:

”وَاسْتَغْفِرِ اللَّهِ إِنَّ اللَّهَ كَانَ غَفُورًا رَّحِيمًا“

ترجمہ: ”اور اللہ سے طلبِ مغفرت کیجئے یقیناً خدا جشنے والا اور رحم کرنے والا ہے۔“

ب: سورہ غافر آیت ۵۵ میں ارشاد ہوتا ہے:

”فَاصْدِقُوا إِنَّ اللَّهَ حَقٌّ وَاسْتَغْفِرْ لِذَنبِكَ وَسَيِّمْ بِحَمْدِ رَبِّكَ بِالْعَشِيِّ وَالْإِنْكَارِ“

ترجمہ: ”پس صبر کیجئے کہ اللہ کا وعدہ بحق ہے اور اپنے گناہ کے لئے استغفار کریں اور صبح و شام اپنے پروردگار کی حمد کے ساتھ تسبیح کریں۔“

ج: سورہ محمد آیت ۱۹ میں ہے:

”فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ وَاللَّهُ يَعْلَمُ مُتَقْلِبَكُمْ وَمُتَوَكِّلَكُمْ“

ترجمہ: ”پس جان لو کہ اللہ کے سوا کوئی معبد نہیں ہے اور اپنے گناہوں کی معافی مانگو اور مومنین اور مومنات کے لئے بھی اور اللہ تمہاری آمدورفت اور ٹھکانے کو جانتا ہے۔“

بعض افراد کا خیال ہے کہ چونکہ استغفار وہاں ہوتی ہے جہاں غلطی ہوتی ہے۔ اگر غلطی نہ ہو تو معذرت کیسی؟ کسی چیز سے معافی مانگی جا رہی ہے۔ خدا، رسول خدا صلی اللہ علیہ وسلم کو استغفار کا حکم دینا اور آپ کا معافی طلب کرنا اس بات کی دلیل ہے کہ کوئی نہ کوئی غلطی ہوئی ہے۔ اسی غلطی کو شرعی اصطلاح میں گناہ کہتے ہیں۔ اس کا جواب یہ ہے کہ عظمتِ خدا، مسؤولیت انبیاء اور ان کا صاحب معرفت ہونے کا مطلب یہ ہے کہ ان کی ذمہ درایاں بھی زیادہ ہیں۔ لہذا ممکن ہے کوئی ایسا فعل ہو جو عام انسان کے لئے جائز ہو، لیکن انبیاء کے لئے غلطی اور خطاكے زمرے میں آتا ہو۔

اس میں کوئی شک نہیں ہے کہ شرعی لحاظ سے واجبات کا ترک کرنا اور محمرات کا بجالانا گناہ ہے۔ مستحب کا ترک کرنا اور مکروہات کا بجالانا گناہ شمار نہیں ہوتا۔ لیکن بعض اوقات زمان و مکان اور مکف کی حیثیت کو دیکھتے ہوئے ایسا کرنا برا تصور کیا جاتا ہے جسے اصطلاح میں ترک اولیٰ کہا جاتا ہے۔

ٹھیک ہے کہ مستحبات کا بجالانا اور مکروہات کا ترک کرنا انسان کو باکمال بنا دیتا ہے۔ اور ایسا نہ کرنا گناہ نہیں ہے۔ ممکن ایک باکمال انسان جب اپنی حیثیت اور خدا کی عظمت کو دیکھتا ہے تو اسے مستحبات کا بجانہ لانا اور مکروہات کا بجالانا گناہ محسوس ہوتا ہے۔ اسی لئے وہ اپنے لئے بخش کی دعا مانگتا ہے۔ اپنے اس عمل پر ی Shaman ہوتا ہے۔ توبہ واستغفار کرتا ہے۔ حالانکہ وہ شرعی لحاظ سے گناہ نہیں ہے۔

ایک عمل خاص شرعاً کے ساتھ اچھایا کم از کم برا تصور نہیں کیا جاتا لیکن وہی عمل بعض مخصوص حالات میں برا سمجھا جاتا ہے۔ اس حقیقت کو سمجھنے کے لئے درج ذیل مثالوں پر غور کیجئے۔

(1) ایک عام انسان کی زندگی پر نظر کریں تو معلوم ہو گا کہ وہ معاشرتی آداب میں سے چند ایک پر کار بند ہوتا ہے۔ اس کے کھانے پینے، اٹھنے، بیٹھنے، ملنے ملانے اور کام کرنے کے اپنے آداب ہوتے ہیں لیکن وہ پڑھے لکھے اور مہذب افراد جیسے آداب سے عاری ہوتا ہے۔ لہذا اس سے علماء کے ادب و آداب کی امید رکھنا فضول ہے۔ یہی وجہ ہے جب وہ ان آداب کا خیال نہیں رکھتا تو کوئی بھی اس کی مذمت نہیں کرتا۔ اسے بُرا التصور نہیں کیا جاتا۔ لیکن اگر ایک اعلیٰ تعلیم یافتہ انسان ان آداب کا خیال نہ رکھے تو اسے سرزنش کی جاتی ہے۔ اور اسے خلاف ادب قرار دیا جاتا ہے۔ اسی طرح کم پڑھے لکھے اور زیادہ پڑھے لکھے الگ الگ آداب کے حامل ہوتے ہیں وہی حرکت جو ایک کے لئے مباح اور جائز ہوتی ہے دوسرے کے لئے قابل گرفت ہوتی ہے۔ یہی حال عام انسان اور انبیاء کا ہے۔ بہت سی باتیں اور افعال جو ہمارے لئے جائز اور مباح ہیں، لیکن نبی اسے اپنے لئے خلاف ادب سمجھتا ہے۔ لہذا اگر بھی اس سے کوئی ایسی بات سرزد ہو جائے تو وہ استغفار کرتا ہے۔

(2) مكتب عشق میں عاشق کا تمام وجود معشوق کے ساتھ وابستہ ہوتا ہے۔ اس سے ایک لمحے کی غفلت بھی جرم سمجھا جاتا ہے۔ حتیٰ کہ ضروری کام کی وجہ سے اس کی توجہ ایک لمحے کے لئے معشوق سے ہٹتی ہے تو وہ خود کو مجرم سمجھتا ہے۔ ابن القیم ارشد ریلی کہتے ہیں:

"انبیاء اور انہم موصومین علیہم السلام ہمیشہ خدا کی یاد میں رہتے ہیں اور قربِ خدا کے اعلیٰ درجے پر فائز ہوتے ہیں ان کی کوشش ہوتی ہے کہ ایک لمحے کے لئے بھی یاد خدا سے غافل نہ رہیں لہذا جب وہ کھانے، پینے، سونے جیسے دنیاوی کاموں میں مشغول ہوتے ہیں۔ تو خود کو غفلت کا مرکلب سمجھتے ہیں۔ اسی لئے بارگاہ الٰہی میں توبہ کرتے ہیں۔ بخشش کی دعماں لگتے ہیں کیا تم دنیا میں ایک غلام کو نہیں دیکھتے جب وہ کھانا کھا رہا ہے۔ یا سورہ ہے اور اس کا مالک اسے دیکھ رہا ہے تو وہ خود کو ملامت کرتا ہے کہ میر امالک دیکھ رہا ہے اور میں کھا رہوں مجھے تو مالک کی خدمت کرنی چاہیے تھی۔" (18)

انبیاء علیہم السلام کا استغفار اسی سلسلے میں ہوتا ہے نہ کہ گناہ کی وجہ سے جیسا کہ امام صادقؑ فرماتے ہیں:

”ان رسول الله كان يتوب الى الله في كل يوم سبعين مرة من غير ذنب“ (19)

ترجمہ: ”رسول خدا ﷺ ہر روز خدا کی بارگاہ میں ستر دفعہ توبہ کیا کرتے تھے۔ جبکہ انہوں نے کوئی گناہ نہیں کیا ہوتا تھا۔“

یہ بھی قابل غور ہے کہ قرآن و روایات میں رسول خدا ﷺ کے استغفار کا ذکر تو آیا ہے لیکن کہیں بھی نہیں ہے کہ رسول خدا ﷺ نے فلاں غلطی کی تھی یا فلاں گناہ کے مرکتب ہوئے تھے جس کی بنا پر آپ استغفار کر رہے ہیں۔

اگر ان آیات کے شان تزویل پر بھی غور کر لیا جائے تو واضح ہو جائے گا کہ وہی خطأ تھی جس کا تعلق عشق و محبت اور معرفت و عرفان سے ہے۔
قرآن کریم میں ارشاد ہوتا ہے:

”آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلُّهُمْ يَأْمُنُ بِاللهِ وَمَلَائِكَتِهِ وَكُتُبِهِ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَيَغُنُنَا أَطْعَنَا أَغْفِرْنَا إِنَّكَ رَبُّنَا وَإِلَيْكَ الْمُصِيرُ“ (20)

ترجمہ: ”رسول اس کتاب پر ایمان رکھتا ہے جو اس کے رب کی طرف سے نازل ہوئی ہے اور تمام مومنین بھی اللہ! اس کے ملائکہ، اس کی کتابوں اور اس کے رسولوں پر ایمان رکھتے ہیں اور کہتے ہیں کہ ہم ان کے درمیان کوئی فرق نہیں پائے۔ اور سب کا کہنا ہے کہ ہم نے سنا اور اطاعت کی اور پروردگار ہم تیری بخشش چاہتے ہیں اور ہمیں تیری ہی طرف پلٹ کر آنا ہے۔“

اس آیت میں رسول سیست تمام اہل ایمان اطاعت کا اقرار کر رہے ہیں اس کے باوجود بخشش بھی طلب کر رہے ہیں۔ اس سے معلوم ہوتا ہے کہ کسی نافرمانی کی وجہ سے بخشش طلب نہیں کر رہے بلکہ عرفانی خطا کو مد نظر رکھتے ہوئے معافی مانگ رہے ہیں۔ نہ صرف حضرت محمد ﷺ بلکہ دوسرے انبیاء بھی بخشش کی دعا کرتے ہوئے نظر آتے ہیں۔

حضرت نوحؑ کہتے ہیں:

”رَبِّ اغْفِنِي وَلِوَالدَّى وَلِئِن دَخَلَ بَيْتِي مُؤْمِنًا وَلِيُؤْمِنَنِي وَالْمُؤْمِنَاتِ وَلَا تَزِدِ الظَّالِمِينَ إِلَّا

تَبَارَا“ (21)

ترجمہ: ”پروردگار مجھے اور میرے والدین کو اور جو ایمان کے ساتھ میرے گھر میں داخل ہو جائے اور تمام مومنات کو بخش دے اور ظالموں کے لئے ہلاکت کے علاوہ کسی شے میں اضافہ نہ فرم۔“

حضرت ابراہیمؑ دعماً نگتے ہوئے کہتے ہیں:

”رَبَّنَا أَغْفِرْ لِوَالدَّائِي وَلِمُؤْمِنِينَ يَوْمَ يُقَوْمُ الْحِسَابُ“ (22)

ترجمہ: ”اے ہمارے پروردگار مجھے، میرے والدین اور تمام مومنین کو اس دن بخش دینا جس دن حساب کیا جائے گا۔“

حضرت موسیٰؑ فرماتے ہیں:

”قَالَ رَبِّ اغْفِرْ لِأَخْنَى وَأَدْخِلْنَافِ رَحْمَتِكَ وَأَنْتَ أَرْحَمُ الرَّاحِمِينَ“ (23)

ترجمہ: ”پروردگار مجھے اور میرے بھائی کو معاف کر دے اور ہمیں اپنی رحمت میں داخل کر لے تو سب سے زیادہ رحم کرنے والا ہے۔“

مغفرت اور بخشش کی یہ تمام انجامیں اس پہلو کی طرف اشارہ کرتی ہیں کہ انسان خدا کی خوشنودی کے حصول اور اس کا حق اطاعت ادا کرنے کی جتنی بھی کوشش کرے کم ہے۔ وہ اپنی عبادات کا جب خدا کی عظمت کے ساتھ مقابلہ کرتا ہے تو خود کو قصور وار سمجھتا ہے۔ یہی وجہ ہے کہ مخصوصین علیہم السلام اس قدر عبادات اور اطاعت کرنے کے باوجود کہتے ہوئے نظر آتے ہیں:

”ماعبدناک حق عبادتك“

ترجمہ: ”ہم تیری حق عبادت نہ ادا کر سکے۔“

حتیٰ کہ ملائکہ جن کی عصمت کے متعلق کسی کوشک نہیں ہے وہ بھی یہ کہتے ہوئے نظر آتے ہیں۔ رسول خدا ﷺ ایک طولانی حدیث میں ابوذر سے مخاطب ہو کر کہتے ہیں کہ اے ابوذر خدا کے کچھ فرشتے ہیں جو حالت قیام میں خوف خدا سے سر بھی نہیں اٹھاتے کہ کہیں ادب کے منافی شی نہ ہو مسلسل عبادات کرتے رہتے ہیں لیکن اس کے باوجود کہتے ہیں:

”سبحانك وبحمدك ماعبدناك كما ينبغى لك ان نعبد“

ترجمہ: "تو پاک و پاکیزہ ہے۔ تو لائق حمد ہے اے پروردگار ہم اس طرح تیری عبادت نہ کر سکے جیسے ہمیں تیری عبادت کرنی چاہیے تھی۔" (24)

گناہ اور خطاء درحقیقت ایک نسبی امر ہے۔ ایک ہی عمل کسی کے لئے نیکی اور قابل قدر شمار ہوتا ہے جبکہ وہی عمل دوسرے کے لئے قابل مذمت قرار پاتا ہے۔ مثلاً ایک غریب شخص خیراتی ہسپتال کے لئے سوروپے چندہ دیتا ہے۔ یہ سب کی نگاہ میں قابل تحسین ہے کہ غربت کے باوجود اس نے سو روپے دیئے ہیں لیکن اگر ایک کروڑ پتی سوروپے دے تو سب کی نگاہ میں قابل مذمت ہے کہ اتنی دولت کے ہوتے ہوئے صرف سوروپے دے رہا ہے۔ یعنی ایک ہی عمل ایک کے لئے قابل تحسین ہے اور دوسرے کے لئے قابل مذمت۔ یہاں کوئی یہ اعتراض نہیں کرتا کہ کیسے آپ ایک ہی عمل پر ایک کی تعریف کر رہے ہیں اور دوسرے کی مذمت۔ وجہ یہی ہے کہ کروڑ پتی کی شان یہ نہیں ہے کہ وہ بھی سوروپے دے۔

اسی طرح ایک عمل جو عام آدمی کے لئے خدا کے تزدیک نیکی ہو، لیکن اگر بنی یا امام وہی عمل انجام دے تو نیکی کے زمرے میں نہ آتا ہو بلکہ اس کے خطا اور گناہ تصور کیا جاتا ہو۔ کیونکہ انبیاء اور ائمہ علیہم السلام کا تعلق برہ راست مبداء اور معاد سے ہے۔ ان کا علم خدا کا عطا کردہ ہے۔ بہت سے حقائق ان کے لئے روشن ہیں جبکہ عام آدمی ان سے واقف نہیں۔ علم، ایمان، تقویٰ اور عشق اللہ کے جس عظیم درجے پر وہ فائز ہیں عام آدمی اس کا تصور بھی نہیں کر سکتا یہی وجہ ہے کہ اگر کسی دنیاوی ضرورت کے تحت ان کی توجہ ایک لمحے کے لئے بھی خدا سے ہٹ جائے تو وہ اسے اپنے لئے گناہ سمجھتے ہیں اور توبہ واستغفار کرتے ہیں۔ اس بنابر جملہ مشہور ہے "حسنات الابرار سیمائیات المقربین" نیک لوگوں کی بعض نیکیاں مقربین اللہ کے لئے خطاشمار ہوتی ہے۔ لہذا رسول خدا اللہ تعالیٰ علیہ السلام کے متعلق جن آیات میں گناہ کا لفظ آیا ہے یا توبہ واستغفار کا وہ اسی طرح گانہ ہے جو اپر ذکر ہو چکا ہے۔

بن ابی الشیخ الاربی اپنی کتاب کشف الغمہ میں لکھتے ہیں: میں نے امام موسیٰ کاظم علیہ السلام کی ایک دعا دیکھی جو وہ سجدہ شکر میں پڑھا کرتے تھے۔ وہ دعا یہ تھی:

”رب عصیتك بدلسان و لو شئت و عزتك لآخرستني و عصیتك ببصری و لو شئت و عزتك
لأكمهنتني و عصیتك بسمعی و لو شئت و عزتك لأصصتنی و عصیتك بیدی و لو شئت و عزتك
لکنعتنی و عصیتك برجلی و لو شئت و عزتك لجذمتنی...“ (25)

ترجمہ: ”اے میرے پروردگار میں نے اپنی زبان سے تیری نافرمانی کی اگر تو چاہتا تو مجھے گوئا
کر دیتا۔ میں اپنی آنکھ سے تیری نافرمانی کی اگر تو چاہتا تو مجھے اندا کر دیتا۔ میں نے اپنے کانوں
سے تیری نافرمانی کی اگر تو چاہتا تو میری قوت ساعت چھین لیتا۔ میں نے اپنے پاؤں سے تیری
نافرمانی کی اگر تو چاہتا تو مجھے جرام میں بنتلا کر دیتا۔“

اربی کہتے ہیں میں سوچتا رہتا تھا کہ شیعہ تو معتقد ہیں کہ ان کے انہم مقصوم ہوتے ہیں ان سے گناہ سرزد
نہیں ہوتے اور یہاں خود ان کا امام کہہ رہا ہے کہ میں نے خدا کی نافرمانی کی۔ پھر ایک دن میری ملاقات
سید رضی الدین ابو الحسن علی بن موسیٰ بن طاووس علوی سے ہوئی۔ میں نے ان سے بات کی تو انہوں نے
کہا یہ سب ہمیں تعلیم دینے کے لئے ہوتا ہے۔ لیکن ان کے جواب سے میں مطمئن نہیں ہوا۔ کیونکہ وہ یہ
دعارات کے اندر ہمیرے میں مالکتے تھے، جبکہ دیکھنے والا کوئی نہیں ہوتا تھا۔ وزیر مملکت مولید الدین علقمی
نے بھی مجھ سے اس دعا کے متعلق پوچھا تو میں نے سید ابن طاووس والا جواب انہیں دے دیا۔ لیکن میں
خود مطمئن نہیں تھا۔ ہمیشہ اسی فکر میں رہتا تھا کہ اس دعا کے پیچھے حقیقت کیا ہے۔

پھر ایک دفعہ خود امام موسیٰ کاظمؑ کی عنایت کی برکت سے میری یہ مشکل آسان ہو گئی۔ میں نے اس کا صحیح
جواب حاصل کر لیا۔ اسے میں آپ لوگوں کے لئے بیان کرتا ہوں۔ انبیاء اور انہم مقصومین علیہما السلام ہر وقت
ذکر خدا میں مشغول رہتے ہیں۔ ان کے دل ہمیشہ اس کی طرف متوجہ ہوتے ہیں۔ وہ خود کہتے ہیں اس طرح
خدا کی عبادت کرو گویا تم اسے اپنی آنکھوں سے دیکھ رہے ہیں اگر پھر نہیں تو پھر اس کا یقین رکھو کہ وہ تمہیں
دیکھ رہا ہے۔ انبیاء اور انہم مقصومین علیہما السلام ہر وقت اسی حالت میں رہتے ہیں۔ لیکن بعض اوقات اس سے
توجہ ہٹ جاتی ہے۔ کیونکہ ضروریات زندگی مثلاً کھانا پینا سونا اور اپنے ازدواجی امور کی انجام دہی میں مشغول
ہوتے ہیں۔ اسی طرح کی غفلت کو وہ اپنے لئے گناہ سمجھتے ہیں لہذا توبہ واستغفار کرتے ہیں۔

اسی حقیقت کی طرف اشارہ کرتے ہوئے رسول خدا ﷺ فرماتے ہیں کہ:

”انه لیغان علی قلبی و ان استغفر بالنهار سبعین مرّة“

ترجمہ: ”بعض اوقات میرے قلب پر غفلت کے پر دے آجاتے ہیں اسی لیے میں دن میں ستر مرتبہ استغفار کرتا ہوں۔“

یعنی دنیاوی کاموں کی وجہ سے خدا کی طرف سے توجہ ہٹ جاتی ہے اور ان کاموں کی طرف ہو جاتی ہے۔ (26)

۲۔ معافی

قرآن میں چند آیات ایسی ہیں جن میں یہ کہا گیا ہے کہ اللہ نے آپ کو معاف کیا۔ معافی اور خطا لازم و ملرووم ہیں۔ یعنی معاف کرنے کا تصور وہیں ہوتا ہے جہاں خطا سرزد ہوئی ہو۔ سورہ توبہ میں خدا فرماتا ہے:

”عَفَا اللَّهُ عَنْكَ لِمَ أَذِنْتَ لَهُمْ حَتَّىٰ يَتَبَيَّنَ لَكَ الَّذِينَ صَدُّقُوا وَ تَعْلَمَ الْكَاذِبُونَ“ (27)

ترجمہ: ”(اے رسول) اللہ آپ کو معاف کر آپ نے انہیں کیوں اجازت دے دی قبل اس کے کہ آپ پر واضح ہو جاتا کہ سچے کون ہیں اور آپ چھوٹوں کو جان لیتے؟“ اس آیت کی تفسیر کرتے ہوئے جاراللہ ز محشری لکھتے ہیں:

”عفانِ اللہ عنک“ اشارہ ہے خط اور گناہ کی طرف، کیونکہ عفو و درگذر اور معاف کرنا وہیں صادق آتا ہے جہاں گناہ ہوا ہو۔ پس آیت کا معنی یہ ہو گا کہ آپ نے غلطی کی ہے اور بُرا کام کیا ہے۔ وہ غلطی کیا تھی اس کو یہ جملہ بیان کر رہا سے ”لِمَا ذَنَتْ لَهُمْ“ آپ نے انہیں اجازت کیوں دی ہے۔ یعنی یہ اجازت دینا ہی آپ کی غلطی ہے۔ (28)

اس آیت کا شان نزول یہ ہے کہ جنگ تبوک کے موقع پر کچھ منافقین رسول خدا ﷺ کے پاس آئے اور قسم کھا کر ہٹنے لگے کہ ہم میں جنگ میں شرکت کرنے کی طاقت نہیں ہے۔ اللہ آپ ہمیں گھروں میں رہنے کی اجازت دے دیں تو آپ نے اجازت دے دی۔ جس پر یہ آیت اتری۔

کیا رسول خدا اللہ تعالیٰ علیہ السلام کا انہیں اجازت دینا ناپسندیدہ عمل تھا جس پر خدا ان کی سرزنش کر رہا ہے؟ اکثر مفسرین نے اس کی نفی کی ہے۔ اگر ظاہری حالات کو دیکھا جائے تو رسول خدا اللہ تعالیٰ علیہ السلام کا اجازت دینا حکم خدا کے مطابق تھا۔ کیونکہ سورہ نور میں خداوند کریم فرماتا ہے:

”إِنَّمَا يُمُونُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَى أَمْرِ جَامِعٍ لَمْ يَذْهَبُوا حَتَّى يَسْتَأْذِنُوكُ إِنَّ الَّذِينَ يَسْتَأْذِنُوكُ أُولَئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا اسْتَأْذَنُوكَ لِيَعْضِ شَانِهِمْ قَادِنٌ لَّكُنْ شِئْتَ مِنْهُمْ وَاسْتَغْفِرْ لَهُمُ اللَّهُ أَعْلَمُ اللَّهُ أَعْلَمُ“ (29)

ترجمہ: ”یقیناً مومن وہی ہیں جو خدا اور اس کے رسول اللہ تعالیٰ علیہ السلام پر ایمان رکھتے ہیں اور جب وہ کسی اجتماعی معاملے میں ان کے ساتھ ہوں تو ان کی اجازت کے بغیر نہیں جاتے۔ جو آپ سے اجازت طلب کرتے ہیں وہی اللہ اور اس کے رسول پر ایمان رکھتے ہیں۔ لہذا جب یہ اپنے کام کے لئے اجازت مانگیں تو ان میں سے جسے چاہیں اجازت دے دیں اور ایسے لوگوں کے لئے اللہ سے استغفار بھی کریں۔ اللہ بڑا بخشنے والا اور رحم کرنے والا ہے۔“

آنحضرت اللہ تعالیٰ علیہ السلام سے جنگ میں عدم شرکت کی اجازت مانگنے والے اگرچہ حقیقت میں منافق ہی تھے لیکن ظاہری طور پر اللہ اور اس کے رسول پر ایمان رکھتے تھے۔ مذکورہ آیت کی رو سے آنحضرت اللہ تعالیٰ علیہ السلام کو اختیار دیا گیا ہے کہ وہ جسے چاہیں اجازت دے دیں۔ آپ نے دے دی۔ خدا بھی جانتا تھا کہ یہ منافقین ہیں۔ ان کا جہاد میں جانا مسلمانوں کے لیے مشکلات پیدا کر سکتا تھا۔ جیسا کہ اگلی آیات میں خدا فرماتا ہے:

”لَا يَسْتَأْذِنُكَ الَّذِينَ يُؤْمِنُونَ بِاللَّهِ وَالْيَوْمِ الْآخِرِ أَنْ يُجَاهِدُوا بِأَمْوَالِهِمْ وَأَنْفُسِهِمْ وَاللَّهُ عَلِيهِ بِالْحُسْنَيْنِ ۝ إِنَّمَا يَسْتَأْذِنُكَ الَّذِينَ لَا يُؤْمِنُونَ بِاللَّهِ وَالْيَوْمِ الْآخِرِ وَإِذَا تَأْبَثُ قُلُوبُهُمْ فَهُمْ فِي رَيْبِهِمْ يَتَرَدَّدُونَ ۝ وَلَوْ أَرَادُوا الْحُرْجَ لَا يَعْدُوا لَهُ عُدَّةً ۝ وَلَكِنْ كَمَا اللَّهُ أَنِيعَاثُهُمْ فَشَبَّهُمْ وَقَيْلَ أَقْعُدُوا مَعَ الْقَاعِدِينَ ۝ لَوْ خَرَجُوا فِيمُ مَا أَرَادُوا كُمْ لَا خَرَجُوا وَلَا ظَهَرُوا خَلَالَكُمْ يَغْنُونَكُمُ الْفِتْنَةَ وَفِيمُ سَتَّا عُوْنَ لَهُمْ وَاللَّهُ عَلِيهِ بِالظَّالِمِينَ ۝“ (30)

ترجمہ: ”جو لوگ روز آخرت پر ایمان رکھتے ہیں وہ اپنے اموال اور اپنی جانوں کے ساتھ جہاد کرنے کے خلاف ہر گز آپ سے اجازت طلب نہیں کریں گے اور خدا یقیناً صاحبان تقویٰ کو جانتا ہے۔ ایسی

اجازت صرف وہی لوگ ممکنیں کے جو اللہ اور آخرت پر ایمان نہیں رکھتے اور ان کے دل شک میں بستلا ہیں۔ اسی طرح وہ اپنے شک میں بھٹک رہے ہیں۔ اگر وہ نکلنے کا ارادہ رکھتے تو اس کے لئے کچھ نہ کچھ سامان تیار کرتے۔ لیکن اللہ کو ان کا انکلنا پسند نہیں ہے۔ اس لیے اس نے ان کے ارادوں کو کمزور رہنے دیا اور ان سے کہا گیا کہ بیٹھنے والوں کے ساتھ بیٹھنے رہو۔ اگر وہ تمہارے ساتھ نکلتے بھی تو تمہارے لیے صرف مشکل کا ہی باعث بنتے اور تمہارے درمیان فتنہ پیدا کرنے کی کوشش کرتے اور تمہارے درمیان ان کے جاسوں موجود ہیں اور اللہ خالموں سے خوب واقف ہے۔“

ان آیات سے واضح ہو جاتا ہے کہ منافقین کا جنگ میں شرکت کرنا خلاف مصلحت تھا۔ ان کے شریک ہونے سے مسلمانوں کو فائدے کی بجائے نقصان ہوتا۔ لبذا مصلحت کا تقاضا بھی تھا کہ انہیں شریک ہونے سے روکا جائے۔ جب انہوں نے نے خود ہی اجازت طلب کر لی تو رسول خدا اللہ علیہ السلام نے بھی مصلحت کو دیکھتے ہوئے انہیں اجازت دے دی۔ اجازت نہ بھی دیتے تب بھی انہوں نے شریک نہیں ہونا تھا جیسا کہ پہلے والی آیت کہہ رہی ہے:

”لَوْكَانَ عَرَضًا قَبِيَّاً وَسَفَرَ أَقِاصِدًا لِتَبَعُوكَ وَلَكِنْ بَعْدَ ثَعَبَيْهِمُ الشُّقَّةُ وَسَيَحْلِفُونَ بِاللَّهِ لَوِ

اسْتَطَعْنَا لَهُرَ جُنَاحًا مَعَكُمْ يُهْلِكُونَ أَنفُسَهُمْ وَاللَّهُ يَعْلَمُ إِنَّهُمْ لَكَاذِبُونَ“ (31)

ترجمہ: ”اگر کوئی قریبی فائدہ یا آسان سفر ہوتا تو یہ ضرور تمہارے ساتھ چلتے۔ لیکن ان کے لئے دور کا سفر مشکل بن گیا ہے اور عنقریب ہی قسم کھا کر کھیں گے کہ اگر ہمارے لیے ممکن ہوتا تو ہم ضرور آپ کے ساتھ نکلتے۔ یہ خود کو ہلاکت میں ڈال رہے ہیں اور خدا کو اچھی طرح معلوم ہے کہ یہ جھوٹے ہیں۔“

رسول خدا اللہ علیہ السلام کا انہیں اجازت دینا نہ غلط تھا نہ مصلحت کے خلاف، ہاں اگر آپ اجازت نہ دیتے تو جلدی یہی سچ اور جھوٹے الگ الگ ہو جاتے۔ تمہیں اور دوسروں کو بھی معلوم ہو جاتا کہ یہ منافق ہیں اور صرف جنگ سے بھی چرا نا چاہتے ہیں:

”حَتَّىٰ يَتَبَيَّنَ لَكَ الَّذِينَ صَدَقُوا وَتَعْلَمَ الْكَاذِبُينَ“

ترجمہ: ”آپ نے انہیں کیوں اجازت دے دی قبل اس کے کہ آپ پر واضح ہو جاتا کہ پچے کون ہیں اور آپ چھوٹوں کو جان لیتے؟“
آیت اللہ آقا ناصر مکارم کہتے ہیں: ”

ممکن ہے کہ ”عَفَا اللَّهُ عَنْكَ“، ایک کنایہ ہو۔ یعنی رسولؐ کو مخاطب کر کے در حقیقت منافقین کے نفاق کو ظاہر کیا جا رہا ہے۔ اسے ہم ایک مثال سے واضح کرتے ہیں۔ مثلاً کوئی ظالم شخص آپ کے بیٹے کو تھپڑ مارنا چاہتا ہے کہ آپ کا ایک دوست اس کا ہاتھ کپڑ لیتا ہے اور اسے تھپڑ نہیں مارنے دیتا۔ آپ اس کے اس کام سے نہ صرف ناراض نہیں ہوں گے بلکہ خوش ہوں گے بلکہ خوش ہوں گے۔ لیکن اس ظالم کے ظلم کو ظاہر کرنے کے لئے اپنے دوست سے کہتے ہیں کہ آپ نے کیوں اسے روکا ہے۔ اسی جملے کا مقصد صرف ظالم کے ظلم کو ظاہر کرنا ہے نہ کہ دوست کی سرزنش۔

علاوہ ازیں بعض مفسرین نے ”عَفَا اللَّهُ عَنْكَ“ کو جملہ انسائیہ قرار دیا ہے اور ایسے جملے وہاں بولے جاتے ہیں جہاں مخاطب کی عظمت بیان کرنا مقصود ہو۔ جیسا کہ فخر الدین رازی اسی آیت کی تفسیر کرتے ہوئے لکھتے ہیں:

”لَا نَسْلَمُ إِنْ قَوْلُهُ عَفَا اللَّهُ عَنْكَ يُوجِبُ الذَّنْبَ وَلَمْ لَا يَجُوزَ إِنْ يَقَالَ إِنْ ذَلِكَ يَدِلُ عَلَى مِبَاغِثَةِ اللَّهِ فِي

تعظیہ و توقیدہ کہا یقول الرجُلُ لِغَيْرِهِ إِذَا كَانَ مَعْظِمًا عِنْهُ عَفَا اللَّهُ عَنْكَ مَا صَنَعْتَ فِي أَمْرِي وَعَفَافُكَ

اللَّهُ مَا عَرَفْتَ حَقَّ فَلَا يَكُونُ غَرْضَهُ مِنْ هَذَا الْكَلَامُ إِلَّا مَزِيدُ التَّجَلِيلِ وَالْتَّعْظِيمِ“ (32)

ترجمہ: ”ہم اس بات کو تسلیم نہیں کرتے کہ اللہ تعالیٰ کا یہ کہنا کہ عفاؤاللہ عنک اس بات کی نشاندہی کرتا ہے کہ آنحضرت ﷺ سے گناہ سرزد ہوا تھا۔ یہ کیوں نہیں کہتے کہ یہ جملہ اس بات کی دلیل ہے کہ خدا آنحضرت ﷺ کی تعظیم اور تو قیر بیان کر رہا ہے۔ جس طرح انسان اس شخص، جو اس کے نزدیک صاحب عظمت و لائق احترام ہو کے متعلق کہتا ہے۔ عفاؤاللہ عنک ماصعفت فی امری خدا تمہیں معاف کرے تو نے میرے متعلق کیا کہا ہے۔ عافاک اللہ ماعرفت حقی خدا تجھے معاف کرے تو نے میرے حق کو نہیں پہچانا۔ اس قسم کے جملے دعا یہ ہوتے ہیں اور در حقیقت اس شخص کی مزید عزت و احترام اور عظمت کو بیان کرنے کے لئے ہوتے ہیں۔“

۳۔ ذنب

بعض آیات میں "ذنب" کا لفظ آیا ہے جس کے معنی گناہ کے ہیں۔ سورہ فتح میں خدا فرماتا ہے:

"لَيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ" (33)

ترجمہ: "تاکہ اللہ تیرے گذشتہ اور آئندہ گناہوں کو بخش دے۔"

اس آیت کا ظاہر بھی یہی کہہ رہا ہے کہ جب خدا یہ کہہ رہا ہے کہ اللہ تیرے گناہ معاف کر دیئے ہیں تو اس سے معلوم ہوتا ہے کہ آنحضرت ﷺ سے کچھ گناہ سرزد ہوئے ہیں۔ لیکن اگر آیت کے سایق و سبق کو دیکھا جائے تو واضح ہو جائے گا کہ یہاں ذنب کے معنی گناہ نہیں ہے۔ پہلی آیت ہے "إِنَّ فَتَحَنَّالَّكَ فَتَحَمَّا مُبِينًا" یقیناً ہم نے آپ کو ایک کھلی فتح عطا کی ہے تاکہ خدا تمہارے گذشتہ اور آئندہ ذنب معاف کر دے اور آپ پر اپنی نعمت مکمل کر دیے اور آپ کو سیدھے راستے کی ہدایت فرمائے۔ اگر اس پر غور کریں تو معلوم ہو گا کہ یہاں ذنب کے معنی گناہ نہیں ہیں کیونکہ فتح عطا کرنے اور نعمت کے تمام کرنے کا گناہ کے ساتھ کیا ربط بنتا ہے۔

حقیقت یہ ہے کہ ذنب اصل میں کسی شے کے آخری حصے کو کہتے ہیں جیسا کہ اہل لغت نے اپنی کتابوں میں لکھا ہے۔ احمد ابن فارسی زکریا اپنی کتاب میں ذنب کے معانی بیان کرتے ہوئے کہتے ہیں:

"ذنب الزال والنون والباء اصول ثلاثة احدها الجرم والآخر مؤخر الشئ والثالث الحظ

والنصيب" (34)

ترجمہ: "ذنب جو کہ ذات، نون اور با کا مرکب ہے اس کے تین اصل معانی ہیں۔ ایک جرم دوسرا شے کا آخری حصہ اور تیسرا حصہ اور نصیب"

بعض اہل لغت نے کہا ہے کہ اصل معنی ایک ہی ہے اور وہ شے کا آخری حصہ ہے۔ جانور کی دم کو ذنب اسی لئے کہتے ہیں چونکہ وہ آخر میں ہوتی ہے جیسے کہا جاتا ہے ذنب الدابة جانور کی دم۔ وارثت کو بھی ذنب اس لئے کہتے ہیں چونکہ وہ آخر میں آتی ہے۔ گناہ کو بھی ذنب اسی لئے کہتے ہیں چونکہ جو فعل انجام دیا ہے اس کے پیچھے ایک اثر آتا ہے۔ مثلاً ترک نماز، شراب کا پیانا گناہ کملاتا ہے چونکہ اسی کے پیچھے سزا کی

صورت میں ایک اثر آ رہا ہوتا ہے۔ اسی طرح الزام کو ذنب کہتے ہیں کیونکہ اس کے پیچھے ذنب کی صورت میں ایک اثر آ رہا ہوتا ہے۔

مذکورہ آیت میں ذنب سے بھی معنی لیناز یاد مناسب ہے۔ کفار رسول خدا صلی اللہ علیہ وسلم پر الزام لگاتے تھے کہ یہ جنون ہے۔ لوگوں کی سنی سنائی بتیں کرتا ہے۔ خداوں کو بُر اہنے سے ان کے غصب کا شکار ہو گا۔ وغیرہ وغیرہ۔ لیکن جب مکہ فتح ہو گیا تو قریش مکہ نے آپ کے آگے سر تسلیم خم کر دیا اور آپ کو نبی ماننے لگے اور خدا کی وحدانیت کا اقرار کرنے لگے۔ اسی کو قرآن پوں بیان کر رہا ہے کہ خدا نے تمہیں کھلی فتح عطا کر کے تمہارے اوپر لگائے گئے سارے اعتراضات ختم کر دیئے اور آئندہ بھی کوئی ایسا الزام نہیں لگا سکے گا۔ بھی وہ نعمت ہے جو اللہ نے آپ کے اوپر تمام کر دی۔ یعنی دین اسلام کی حقیقت ثابت ہو گئی اور اسی کو خدا نے تکمیل نعمت سے تعبیر کیا ہے۔ اسی بات کو سید ابن طاووس اپنی کتاب میں یوں لکھا ہے۔

”اما لفظ ماتقدم من الذنب وما تأخر فالذى نقلناه من طريق اهل بيit التبؤة ان المراد

منه ليغفر لك ما تقدم من ذنبك وما تأخر عند اهل مكة و قريش بمعنى ما تقدم قبل

الهجرة وبعدها“ (35)

ترجمہ: ”رہایہ جملہ کہ ماتقدم من الذنب وما تأخر جو کچھ اہم نے اہل بیت نبوت سے نقل کیا ہے۔ اس کی روشنی میں اس سے مراد یہ ہے کہ اہل مکہ اور قریش آپ کے جن اعمال کو گناہ کہتے تھے وہ سب معاف ہو گئے چاہے ان کا تعلق بھرت سے پہلے تھا یا بعد میں۔“

اس عبارت سے بھی سے بھی معلوم ہوتا ہے کہ وہ شریعت اور خدا کی نگاہ میں گناہ میں تھے۔ اہل مکہ اور قریش کی نگاہ میں گناہ تھے۔ لیکن جب مکہ فتح ہو گیا تو ان پر بھی واضح ہو گیا کہ ہم تو غلط کہتے تھے۔ وہ آیات جن میں رسول خدا صلی اللہ علیہ وسلم کے فعل کے متعلق خدا باز پر س کر رہا ہے۔

(الف) : سورہ تحریم میں خدا فرماتا ہے :

”يَا أَيُّهَا الَّٰٓيُّ لِمَ تُحَرِّمُ مَا أَحَلَ اللَّٰهُ لَكُمْ تَبَتَّغُونَ مَرْضَاتٍ أَذْوَاجِكُمْ وَاللَّٰهُ عَفُوٌ رَّحِيمٌ“ (36)

ترجمہ: ”اے نبی، جو چیز اللہ نے آپ کے لئے حلال کی ہے اسے آپ حرام کیوں کرتے ہیں، کیا آپ اپنی بیویوں کی مرضی چاہتے ہیں اور اللہ بہت بخشنے والا اور مہربان ہے۔“

بعض مفسرین کے مطابق رسول خدا صلی اللہ علیہ وسلم سے کوئی غلطی ہوئی تھی جس کی وجہ سے خدا آپ کی سرزنش کرتے ہوئے فرمادا ہے کہ اے نبی تو اپنی بیویوں کی خواہش پر حلال چیزوں کو حرام کر رہا ہے۔ یہ صحیح نہیں ہے لہذا توبہ کرو یقیناً خدامعاف کرنے والا ہے۔ جاری اللہ زمخشری کہتے ہیں:

”وَكَانَ هَذَا زَلْهٌ مِّنْهُ لَيْسَ لَاحِدًا يَحْرَمُ مَا أَحَلَ اللَّهُ لَانَ اللَّهُ عَزَّوَ جَلَّ إِنَّمَا أَحَلَ مَا حَلَّ“

لحكمة ومصلحة عرفهانی احلاهه فاذا حرم كان ذلك قلب المصلحة مفسدة“ (37)

ترجمہ: ”یہ آنحضرت صلی اللہ علیہ وسلم کی ایک لغوش تھی کیوں کسی کو حق حاصل نہیں ہے کہ وہ خدا کی حلال کردہ شے کو حرام کرے۔ چونکہ اللہ کسی حکمت اور مصلحت کی بناء پر اسے حلال کرتا ہے۔ لہذا اگر اسے حرام کر دیا جائے تو مصلحت مفسدہ میں بدل جاتی ہے۔“

اور ایسا کرنا صحیح نہیں۔ واللہ عفور اور اللہ غفور ہے۔ اس نے آپ کی اس لغوش کو معاف کیا۔

ثغر الدین رازی اس کا جواب دیتے ہوئے کہتے ہیں:

”البراد من هذا التحرير هو الامتناع عن الانتفاع بالازواج لاعتقاد كونه حراماً بعد ما

احل الله تعالى فالنبي صلى الله عليه وسلم امتنع عن الانتفاع معها مع اعتقاده بكونه

حلالاً ومن اعتقادان هذا التحرير هو تحرير ما احله الله تعالى بعينه فقد كفر فكيف يضاف

إلى الرسول صلى الله عليه وسلم مثل هذا“ (38)

ترجمہ: ”اس تحریر سے مراد یہ ہے کہ لوڈی سے لذت اٹھانے کو خود پر حرام کرنا ہے نہ کہ اسے حرام قرار دینا ہے جسے اللہ نے حلال کیا ہے پس آنحضرت صلی اللہ علیہ وسلم نے اس سے فائدہ اٹھانے کو حرام قرار دیا ہے جبکہ آپ کا عقیدہ ہے کہ یہ شے حلال ہے۔ وگرنا اگر کوئی خدا کے حلال کردہ کو حرام قرار دے تو یہ کفر ہے۔ پس رسول خدا صلی اللہ علیہ وسلم کیسے ایسا کر سکتے ہیں۔“

اس آیت کے شان نزول میں دو قول ہیں جنہیں بیضاوی نے اپنی تفسیر انوار انتزیل و اسرار التاویل میں نقل کیا ہے۔ کہتے ہیں کہ حضرت عائشہ یا حضرت حضنه کی باری تھی اور آنحضرت صلی اللہ علیہ وسلم نے جناب ماریہ سے ہمسبتری کی توجہ انہیں معلوم ہوا تو وہ بہت چرا غ پا ہوئیں۔ آنحضرت صلی اللہ علیہ وسلم سے جھگڑا کرنے لگیں تو آنحضرت صلی اللہ علیہ وسلم نے کہا آج کے بعد میں اس سے نہیں ملوں گا تو اس وقت یہ آیت نازل ہوئی۔ (39)

دوسرا قول ابن عباس سے مروی ہے کہ آنحضرت اللّٰہُ عَلٰیہِ الرَّحْمٰنُ الرَّحِیْمُ نے جناب زینب کے ہاں شہد کا شربت پیا۔ حضرت عائشہ آئیں تو کہنے لگیں آپ کے منہ سے بو آرہی ہے پھر جناب حفصہ آئیں تو انہوں نے بھی یہی کہا۔ تب آپ نے فرمایا: وَاللّٰهُ لَا اشْرِبُهُ خَدَاكِي قسم آئندہ نہیں پیوں گا۔ (40)

بہر حال جو بھی شان نزول ہوا آپ نے ترکِ مجامعت پر فتح کھائی ہو یا شربت نہ میں پر، آنحضرت اللّٰہُ عَلٰیہِ الرَّحْمٰنُ الرَّحِیْمُ اگر یہ کہتے کہ شہد کا شربت یا بیوی سے مباشرت کرنا حرام ہے تب خدا کے حلال کردہ کو حرام قرار دینا ہے جو کہ جب کفر اور قابلِ مذمت ہے۔ لیکن آپ نے یہ نہیں کہا بلکہ یہ فرمایا کہ میں آئندہ ایسا نہیں کروں گا۔ بہت سے افراد اس طرح کرتے ہیں کہ کسی مباح چیز کو استعمال نہیں کرتے۔ اس سے مراد یہ نہیں ہوتی کہ انہوں نے خدا کے حلال کو حرام کر دیا ہے۔

بہر حال اگر بعد والی آیات پر غور کر لیا جائے تو واضح ہو جاتا ہے کہ اللہ تعالیٰ اپنے رسول کو تسلی دے رہا ہے اور ان بیویوں کی مذمت کر رہا ہے۔ فرمایا اللہ نے تمہاری قسموں کا کفارہ مقرر کیا ہے اور اللہ ہی تمہارا مولیٰ ہے اور خوب جانے والا اور حکمت والا ہے۔ پھر بیویوں کو مخاطب کر کے کہا اگر تم دونوں توبہ کر لو تو ٹھیک ہے کیونکہ تم دونوں کے دل ٹیرے ہو گئے ہیں۔

اگر بُنیؐ کے خلاف ایک دوسرے کی پشت پناہی کرو گی تو اللہ یقیناً اس کا مولا ہے اور جبراًیل اور نیک مومنین اور فرشتے بھی اس کے پشت پناہ ہیں اگر بُنیؐ تمہیں طلاق دے دے تو بعید نہیں کہ اس کا رب تمہارے بدے اسے تم سے بہتر بیویاں عطا فرمادے جو مسلمان، ایماندار، اطاعت گزار، توبہ کرنے والا، عبادت گزار اور روزہ رکھنے والا ہوں یا کتواریاں۔

(ب) : ”عَبَسَ وَتَوَلَّ أَنْ جَاءَكُ الْأَعْمَى وَمَا يُدْرِيكَ لَعَلَّهُ يَعْلَمُ أَوْ يَذَّكَّرْ فَتَنَفَعَهُ

الِّذِّكْرِي أَمَّا مِنِ اسْتَغْفَرَى فَأَنَّتِ لَهُ تَصَدَّى“ (41)

ترجمہ: ”اس نے تیوری چڑھائی اور منہ پھیر لینا۔ جب ایک نایبینا اس کے پاس آیا اور آپ کو کیا معلوم شاید وہ پاکیزگی حاصل کرنا یا نصیحت سننا اور نصیحت اسے فائدہ دیتی اور جو صاحب ثروت ہے آپ اس کی طرف متوجہ ہیں۔“

ان آیات میں اللہ تعالیٰ آنحضرت ﷺ کے رویے پر ناپسندیدگی کا اظہار کر رہا ہے۔ اس سے معلوم ہوتا ہے کہ آنحضرت ﷺ سے کوئی خط اسرزد ہوئی ہے اور انہیں ایسا نہیں کرنا چاہیے۔ اگر وہ فعل صحیح ہوتا تو خدا بھی آپ سے باز پرس نہ کرتا۔ اگر آیات پر غور کیا جائے تو یہ آیات آنحضرت ﷺ کی سرزنش کے متعلق نہیں ہیں۔ کیونکہ عبس کے فاعل کے متعلق اختلاف ہے کہ وہ کون تھا جس نے تیوری چڑھائی۔ واقعہ کچھ یوں ہے کہ رسول خدا ﷺ مکثہ کے اہم افراد کے ساتھ بیٹھے ہوئے تھے اور انہیں دین کی دعوت رہے تھے۔ ابن ام مکثوم جو کہ نایبنا تھے آپ کی محفل میں آئے تو اس نے ترش روئی دکھائی۔ منہ پھیر لیا۔ یہ کون تھا۔ بعض روایات کے مطابق بنی امیہ کا ایک شخص تھا۔ اسے یہ اچھا نہیں لگا کہ ایک نایبنا اور غریب شخص ان کے پاس آ کر بیٹھے۔
تفسیر برہان میں سید ہاشم برہانی لکھتے ہیں:

”علی بن ابراهیم قال نزلت فی عثمان و ابن ام مکثوم و کان ابن ام مکثوم مؤذنًا لرسول و کان

اعنی فجاء الی رسول الله و عنده اصحابه و عثمان عندہ فقد مدد رسول الله علی عثمان فعبس

عثمان وجهه وتولی عنه فائذل الله عبس و قتل“ (42)

ترجمہ: ”علی بن ابراهیم نقل کرتے ہیں کہ یہ آیت عثمان اور ابن ام مکثوم کے بارے میں نازل ہوئی ہے جو رسول خدا ﷺ کے مؤذن تھے اور آنکھوں سے نایبنا تھے۔ ایک دن آنحضرت ﷺ کے پاس جبکہ آپ کے پاس صاحبہ بھی بیٹھے تھے۔ آپ نے اسے عثمان پر ترجیح دی جس کی وجہ سے عثمان نے تیوری چڑھائی اور اپنا منہ پھیر لیا تو یہ آیات نازل ہوئیں عبس و قتل۔“

اس لحاظ سے بھی یہ شان نزول مناسب لگتا ہے کہ قرآن رسول خدا کے متعلق فرماتا ہے: ”وَإِنَّكَ لَعَلَى
خُلُقٍ عَظِيمٍ“ (43) آپ اخلاق کے بلند ترین مرتبے پر فائز ہیں۔ یہ کیسے ہو سکتا ہے کہ خلق عظیم کے مالک ایک نایبنا کو دیکھ کر تیور چڑھالیں۔ باقی یہ بات کہ آیت کے مخاطب رسول خدا ﷺ کو کہا جا رہا ہے۔ یعنی پہلے غائب کی ضمیریں تھیں۔ اب مخاطب کی۔ اس کا جواب بھی واضح ہے۔ فصاحت و بلاعنت کا قاعدہ ہے کہ مخاطب کی عظمت کو بیان کرنے کے لئے غائب کی بات کرتے کرتے مخاطب کی بات شروع کر دی جائے۔ عربی میں یہ انداز مخاطب بہت استعمال ہوتا ہے۔ حتیٰ کہ قرآن میں بھی کئی جگہ استعمال ہوا

ہے۔ دوسری روایت کے مطابق عبس میں فاعل کی ضمیر رسول خدا اللَّهُ أَكْبَرُ کی طرف جا رہی ہے لیکن رسول خدا اللَّهُ أَكْبَرُ نے ترش روئی کا مظاہرہ کیا اور اس سے منہ پھیرا۔ اگر اس روایت کو بھی تسلیم کر لیا جائے تو بھی آنحضرت اللَّهُ أَكْبَرُ کے فعل کو غلط نہیں کہا جاسکتا۔ کیونکہ خلاف ادب کام ابن ابی مکتوم نے کیا تھا۔ جب رسول خدا اللَّهُ أَكْبَرُ اشراف مکہ کے ساتھ بیٹھے تھے اور انہیں دعوت اسلام دے رہے تو ابن ابی مکتوم آئے اور بار بار آنحضرت اللَّهُ أَكْبَرُ کو مخاطب کرنے لگے تو مجھے یہ بتاؤ مجھے وہ بتاؤ۔ اس موقع پر ادب کا اصول کیا ہے؟ آنحضرت اللَّهُ أَكْبَرُ اپنی بات چھوڑ کر اس کی طرف متوجہ ہوں یا اپنی بات جاری رکھیں۔ کیا ابن ابی مکتوم کا یہ اصرار خلاف ادب نہیں ہے۔ اگر خلاف ادب ہے تو کیا رسول خدا اللَّهُ أَكْبَرُ کا اس کی طرف متوجہ نہ ہونا عین ادب ہے متوجہ ہونا خلاف ادب ہے اور جو چیز خلاف ادب ہو اس کی حمایت نہیں کی جاسکتی ہے۔

فخر الدین رازی کہتے ہیں:

”ابن ام مکتوم سرزنش کے مستحق تھے کیونکہ وہ بار بار رسول خدا اللَّهُ أَكْبَرُ کی بات کو کاٹ رہے تھے۔ صرف اپنی بات سنانا چاہتے تھے۔ یہ چیز نبی کے لئے اذیت کا باعث بن رہی تھی جو کہ بہت بڑا گناہ ہے۔ دوسرا یہ کہ اہم مہم پر ترجیح رکھتا ہے کفار کو دعوت اسلام دینا اہم تھا چونکہ اگر وہ مسلمان ہو جانے کو اسلام کو بہت فالدہ ہوتا۔ جبکہ ابن ام مکتوم تو پہلے سے ہی مسلمان تھے صرف چند مسائل پوچھنے آئے تھے یہ اس کے مقابلے میں اتنا اہم نہیں تھا۔“ (44)

دوسرایہ کہ آیات میں خداوند کریم نے کہیں بھی رسول خدا اللَّهُ أَكْبَرُ کی سرزنش یا باز پرس نہیں کی۔ بلکہ واقعہ کو بیان کیا ہے کہ اس نے تیوری چڑھائی اور منہ پھیر لیا کہ اس کے پاس ایک نایبنا آیا اور تمہیں کیا معلوم شاید وہ پاکیزہ نفس ہو جاتا یا نصیحت حاصل کر لیتا تو وہ نصیحت اس کے کام آجائی لیکن جو مستغنى بن بیٹھا ہے آپ اس کی فکر میں لگے ہوئے ہیں۔ اگر وہ پاکیزہ نہیں ہوتا تو اس کی ذمہ داری آپ پر نہیں ہے لیکن جو آپ کے پاس دوڑ کر آیا ہے اور وہ خوف خدا بھی رکھتا ہے آپ اس سے بے رنجی کرتے ہیں۔ دیکھئے یہ قرآن ایک نصیحت ہے جس کا مجی چاہے قبول کرے۔

حوالہ جات

- 1- سورہ ص-۸۲، ۸۳
- 2- سورہ ص-۳۴، ۳۵
- 3- مریم-۵
- 4- یوسف-۲۳
- 5- نہاد-۲۳
- 6- رازی، فخر الدین، مفاتیح الغیب ج ۱۰، ص ۱۱۳
- 7- شیخ صدوق، الحضان ص ۴۰۸
- 8- شیخ صدوق، عیون الاخبار الرضاج ۲
- 9- الحمراں- ۳۲
- 10- الہرماں- ۱۳۲
- 11- الحشر- ۷
- 12- اسراء- ۷۳، ۷۴
- 13- نہاد- ۱۱۳
- 14- البقرہ- ۱۲۰
- 15- بقرہ- ۱۴۵
- 16- زمر- ۶۵
- 17- حادث- ۴۶، ۴۵، ۴۴
- 18- ارلی، کشف الغمہ ج ۳، ص ۲۷
- 19- کلبینی- کافی، ج ۲، ص ۲۵
- 20- بقرہ- ۲۸۷
- 21- نوح- ۲۸
- 22- ابراہیم- ۴۱
- 23- اعراف- ۱۵۱
- 24- طوہ، الہمایی ص ۵۳۳
- 25- ارلی، کشف الغمہ، ج ۳، ص ۳۶

- 26- اربی، کشف الغم، ج ۳، ص ۳۶
- 27- توبہ: ۷۳
- 28- زمخشیری، جارالله، الکشاف، ج ۲، ص ۲۷۲
- 29- نور: ۶۲
- 30- توبہ: ۲۷۴۲۲
- 31- توبہ: ۲۲
- 32- رازی، فخر الدین، مفاتیح الغیب، ج ۱۲، ص ۵۸
- 33- سورہ حج: ۲
- 34- عجم القائیں اللخند، ج ۲، ص ۳۶۱
- 35- ابن طاوس، سعد العبد، ص ۲۰۸
- 36- سورہ تحریم: ۱
- 37- زمخشیری، جارالله، الکشاف، ج ۳، ص ۵۶۳
- 38- مفاتیح الغیب، ج ۳۰، ص ۵۶۹
- 39- انوار التزمل، ج ۵، ص ۲۲۲
- 40- ابن حاتم، تفسیر القرآن، ج ۱۰، ص ۳۳۶۲
- 41- سورہ عبس: ۶۱
- 42- بحرانی، ہاشم، تفسیر برہان، ج ۵، ص ۵۸۲
- 43- قلم: ۳
- 44- رازی، فخر الدین، مفاتیح الغیب، ج ۳، ص ۵۳